

ممنوع امتیازیت اور تعصب پر مبنی ایذا دہی، دھمکی اور غنڈہ گردی کا خلاصہ

یہ نیویارک شہر محکمہ تعلیم کی پالیسی ہے کہ وہ ایک محفوظ اور معاونتی تدریسی اور تعلیمی ماحول برقرار رکھیں جو طالب علم سے طالب علم کی ایذا دہی، دھمکیوں اور / یا غنڈہ گردی اور اصل یا متصور نسل، رنگ، عقیدہ، قومیت، قومی نژاد، شہریت / نقل وطنی کی حیثیت، مذہب، صنف جنس، جنسی شناخت، جنسی اظہار، جنسی رجحان، معذوری یا وزن کی بنیاد پر طالب علم سے دیگر طلب علم کی امتیازیت سے پاک ہو۔ ایسی امتیازیت، ایذا دہی، دھمکی اور / یا غنڈہ گردی ناقابل برداشت طرز عمل ہے اور اسے اسکول میں، اسکولی اوقات کار کے دوران، اسکول سے قبل یا بعد، اسکولی ملکیت پر، اسکولی کی زیر کفالت تقریبات کے دوران یا محکمہ تعلیم کی زیر سرمایہ گاڑیوں پر سفر کے دوران اور اسکولی ملکیت کے علاوہ مقامات پر جہاں ایسا طرز عمل تعلیمی طریق عمل میں خلل اندازی کرے یا ایسا کرنے کی پیش بینی ہو یا اسکولی برادری کی صحت، حفاظت، اقدار یا بہبود کو خطرے میں ڈالے یا ایسا کرنے کی پیش بینی ہو، برداشت نہیں کیا جائے گا۔ اس ضابطے کی خلاف ورزی کرتے پائے گئے طلبا کو ضابطہ انضباط اور چانسٹر کے ضابطے A-443 کے مطابق مناسب تادیبی کارروائی کا سامنا کرنا ہوگا۔ بمسر جنسی ایذا دہی کی نالشوں کے لیے ازراہ کرم چانسٹر کا ضابطہ A-831 ملاحظہ کریں۔

ذیل کی معلومات کا مقصد عملے اور طلبا کو تعصب پر مبنی طرز عمل کی شناخت کرنے میں مدد کے لیے رہنمائی فراہم کرنا ہے۔

شہریت / نقلی وطنی کی حیثیت: اصل یا متصور نقل وطنی کی حیثیت یا ریاستہائے متحدہ امریکہ کے علاوہ کسی اور ملک کے شہری ہونے کی حیثیت۔

معذوری: اصل یا متصور معذوری یا معذوری کی سرگذشت۔ اصطلاح "معذوری" کا اطلاق ان افراد پر ہوتا ہے (1) جنکی کوئی جسمانی یا ذہنی کمزوری ہو جو زندگی کی ایک یا زائد بڑی سرگرمیوں کو محدود کرے؛ (2) جنکا ایسی کمزوری کا کوئی ریکارڈ ہو؛ یا (3) جنکو اس کمزوری کا حامل سمجھا جاتا ہے۔ زندگی کی بڑی سرگرمیوں میں شامل ہیں اپنے آپ کا خیال رکھنا، پیدل چلنا، دیکھنا، سننا، بولنا، سانس لینا، کام کرنا، باتھوں سے کام کرنا اور سیکھنا۔ ایسی بیماریوں کی کچھ مثالیں جو ادویات اور امداد و آلات کی اعانت کے باوجود کافی حد تک زندگی کی بڑی سرگرمیوں کو محدود کرتی ہیں میں شامل ہیں: ایڈز، شراب کی لت، اندھا پن یا بصری کمی، سرطان، بہرا پن یا سماعتی کمی، ذیابیطس، منشیات کی لت، دل کا مرض اور ذہنی بیماری۔

قومیت / قومی نژاد: اصل یا متصور قومی نژاد یا قومی شناخت۔ قومی نژاد، نسل / رنگ یا مذہب / عقیدے سے مختلف ہے کیونکہ ہوسکتا ہے مختلف نسلوں اور مذاہب کے افراد یا انکے اجداد ایک ہی قوم سے آئے ہوں۔ اصطلاح "قومی نژاد" میں تمام قومی گروہوں کے ممبران اور ایک مشترکہ شجرہ نصب، میراث، یا پس منظر کے اشخاص کے گروہ شامل ہوتے ہیں؛ اس میں وہ افراد بھی شامل ہیں جنکی کسی مخصوص قومی نژاد کے شخص یا اشخاص کے ساتھ شادی ہوئی ہے یا ان سے تعلق ہے۔

صنف (جنس): اصل یا متصور صنف (جنس)، زچگی، یا زچگی یا بچے کی پیدائش سے متعلقہ صورتیں۔ جنسی امتیازیت کے خلاف ممنوعات میں جنسی ایذا دہی شامل ہے۔

"صنف" کی اصطلاح میں کسی شخص کی جنسی پہچان، ذاتی تصور، وضع، برتاؤ یا تاثرات بھی شامل ہیں، اس سے قطعہ نظر کہ اس شخص کو پیدائش کے وقت تفویض کی گئی قانونی جنس سے روایتی طور پر متعلقہ جنسی پہچان، ذاتی تصور، وضع، برتاؤ یا تاثرات سے مختلف ہو یا نہ ہو۔

نسل / رنگ: اصل یا متصور نسل یا رنگ

مذہب / عقیدہ: اصل یا متصور مذہب یا عقیدہ (بنیادی عقائد کا مجموعہ، چاہے وہ ایک مذہب تشکیل دیں یا نہ دیں)۔

جنسی رجحان: اصل یا متصور جنسی رجحان۔ جنسی رجحان کی اصطلاح کا مطلب مخالف جنس میلان، ہم جنسیت یا دوجنسیت ہے۔

وزن: اصل یا متصور وزن